

ఏమిటో ఈ ఎలోహీం వారు ఈ అదోనై వారు?

ఒక ప్రక్క యెలోహీం వాక్యానికి గండి కొడుతూ మరో ప్రక్క యెలోహీం ని
గౌరవిస్తున్నట్లు కటింగులు ఇవ్వడం ఈ సాతాను సంబంధులకే చెల్లింది.

మాటాడితే హెబ్రీ హెబ్రీ అంటూ ఎన్ని దుర్మార్గాలు చేస్తున్నారో ప్రజలు అర్థం
చేసుకోవాలి. ఒకడు అంటాడు సృష్టికర్త వారు అని. ఆయన పేరు మరుగుచేసేస్తూ ఉంటాడు.
వాడి ప్రసంగం అంతా మీరు వినండి. అంతా సృష్టికర్త వారు అని అంటూనే నడిపిస్తాడు.
ఆయన పేరేమిటి అని మీరు అడిగారనుకోండి. ఏదో సోది చెప్పతాడు గాని ఆయన పేరు
చెప్పడు. మరి మోషేకి యెలోహీం తన పేరు చెప్పలేదా? నా నామమును వ్యర్థముగా
ఉచ్చరింపవద్దు అని అజ్ఞాపించలేదా? అంటే పేరు చెప్పకుండానే వ్యర్థముగా ఉచ్చరింపవద్దు
అని చెప్పాడా? చూసారా వీళ్ళ మోసం? ఈ హెబ్రీ బోధకుల మోసం? ప్రజలు
ఎక్కడున్నారు? ఏమి వింటున్నారు? అర్థం అవుతుందా? వీళ్ళే యెలోహీం ని ఏదో పెద్ద
గౌరవింపచేస్తున్నట్లు మాటకు ముందు ఎలోహీం వారు, అదోనై వారు అంటూ సాగదీస్తూ
ఉంటారు. బైబిల్లో అలాఉందా? తెలుగు బైబిల్ లేక వేరే ఏ బైబిల్ అయినా సరే తీసేద్దాం.
హెబ్రీ బైబిల్లో ఎలోహీం వారు, అదోనై వారు అని ఉందా? ఉంటే చూపించమనండి.
ఈ మహా పండితుల నోట యెలోహీం పేరు మాత్రం రాదు. ఎందుకంటే దానిని వీళ్ళ
నోటనుండి రానివ్వకుండా పరమతండ్రి బేన్ చేసేసాడు. ఆ సంగతి వీళ్ళకి ఇంకా అర్థం
కాలేదు. రబ్బీల దగ్గర బోధలు నేర్చుకుంటే ఇలాగే ఉంటుంది. ఏమి భక్తి? ఏమి వినయం?

పైగా వీళ్ల పనికిమాలిన లాజిక్ ఏమంటే.... మన తండ్రిని మనం పేరుతో పిలుస్తామా? అని ఎదురు అడుగుతారు. ఒరే పిచ్చి సన్యాసుల్లారా! మీ తండ్రి పేరేమిటి అంటే పేరు (హాషేం) అని చెప్పతారా ఎవరైనా? చెప్పే మీకు బుద్ధిలేకపోయినా వినేవారికైనా ఉండాలి గదా! ఏమి హెబ్రీ బోధలురా ఇవి? మీరు గుంటనక్క బోధలు చేస్తూ ఇతరులను మీరేమి విమర్శిస్తారు? గనుక ముందు మీరు మీ అజ్ఞానం నుండి బయటకు రండి. ప్రవక్తలందరు ఆయన నామములో ప్రవచించారా లేక మీకులా ఎలోహీం వారు, అదోనై వారు అంటూ సోది చెప్పుకుంటూ వెళ్ళారా? హెబ్రీ బైబిల్లో ఆయన పేరే లేదా? అంత గొప్ప హెబ్రీ బైబిల్ చదువుతున్నారారా మీరు? అమాయకులను మోసం చేసి పబ్బం గడుపుకోవడం కాదు పబ్లిక్కులోకి వచ్చి మాట్లాడండి. మీ సంగతి ఏమిటో ప్రజలకు తెలుస్తుంది. అబద్ధ ప్రవక్తలు సహితం యెలోహీం పేరున ప్రవచనాలు అందించారు. వాళ్ళకి ఉన్న జ్ఞానం కూడా మీకు లేదు. మీరు హెబ్రీ బోధకులా? సిగ్గుచేటు, సిగ్గుచేటు.

హెబ్రీ బైబిల్లో ఆయన పేరు లేదా? మోషేకు యెలోహీం తన పేరునూ చెప్పలేదా? వెదవ పనులు చేసే దగ్గర భయం ఉండదు గాని యెలోహీం పేరును ఉచ్చరించే దగ్గర మీకు భయం వేసేస్తోందా? ఆయన తన పేరును ఉచ్చరించవద్దని మీకు చెప్పాడా? మీరేమి బోధకులురా బాబు?

బారూక్ హాషేం అన్నాడు ఒకడు. హాషేం అంటే ఏమిటి? అని అడిగాను. యెలోహీం పేరు అన్నాడు. హెబ్రీ బైబిల్లో చూపించు అన్నాను. ఈ పేరునేనా యెలోహీం మోషేకు చెప్పింది అని అడిగితే ఇక నోటి మాట లేదు. ఇలాంటి దొంగలను విశ్వాసులు ఎలా బోధకులుగా అంగీకరిస్తున్నారు? అంటే విశ్వాసులు కూడా డమ్మీ గాళ్ళు అన్నమాట.

ఎనోషు ఏ నామములో ప్రార్థన చేసాడు?

=====

ఆది 4:26 మరియు షేతునకు కూడ కుమారుడు పుట్టెను; అతనికి ఎనోషను పేరు పెట్టెను.

అప్పుడు యావే నామమున ప్రార్థన చేయుట ఆరంభమైనది.

ఎనోషు యెలోహీం వారు, అదొనై వారు అని ఉచ్చరిస్తూ ప్రార్థన చేసాడా? కొంచెం హెబ్రీ

బైబిల్లో చూసి చెప్పండి హెబ్రీ పండితులారా?

అబ్రాము ఏ నామములో ప్రార్థన చేసాడు?

=====

ఆది 13:4 తాను మొదట బలిపీఠమును కట్టినచోట చేరెను. అక్కడ అబ్రాము యావే

నామమున ప్రార్థన చేసెను.

అబ్రాము యెలోహీం వారు, అదొనై వారు అని ఉచ్చరిస్తూ ప్రార్థన చేసాడా? కొంచెం హెబ్రీ

బైబిల్లో చూసి చెప్పండి హెబ్రీ పండితులారా?

ఇస్సాకు ఏ నామములో ప్రార్థన చేసాడు?

=====

ఆది 26:25 అక్కడ అతడొక బలిపీఠము కట్టించి యావే నామమున ప్రార్థనచేసి అక్కడ తన

గుడారము వేసెను. అప్పుడు ఇస్సాకు దాసులు అక్కడ బావి త్రవ్విరి.

లేవీయులు (యాజకులు) ప్రజలను ఏ నామములో ఆశీర్వదించారు?

=====

సంఖ్యా 6:22. యావె మోషేకు ఈలాగు సెలవిచ్చెను నీవు అహరోనుతోను అతని కుమారులతోను ఈలాగనుము

23. మీరు ఇశ్రాయేలీయులను ఈలాగు దీవింపవలెను.

24. యావె నిన్ను ఆశీర్వదించి నిన్ను కాపాడునుగాక;

25. యావె నీకు తన సన్నిధిని ప్రకాశింపజేసి నిన్ను కరుణించునుగాక;

26. యావె నీమీద తన సన్నిధి కాంతి ఉదయింపజేసి నీకు సమాధానము కలుగజేయును

గాక. 27. అట్లు వారు ఇశ్రాయేలీయులమీద నా నామమును ఉచ్చరించుటవలన నేను వారిని ఆశీర్వదించెదను.

ఇశ్రాయేలు శత్రువు అయిన ఫరో ఏ నామమును ప్రచురపరిచాడు?

=====

నిర్గమ 9:16 నా బలమును నీకు చూపునట్లును, భూలోకమందంతట నా నామమును ప్రచురము చేయునట్లును ఇందుకే నేను నిన్ను నియమించితిని.

ఆయన నామమును అసలు ఉచ్చరించవద్దని ఆయన చెప్పలేదు గాని వ్యర్థముగా

ఉచ్చరించవద్దని చెప్పాడు: ఆయన నామమునుబట్టి అబద్ధప్రమాణము చేయకూడదు అని

చెప్పాడు, ఆయన నామమును అపవిత్రపరచకూడదు అని చెప్పాడు, నామమును

దూషించకూడదు అని చెప్పాడు. మీకు హెబ్రీ పిచ్చి పీక్ లెవెల్ కి వెళ్ళిపోయి ఇలాంటి

పనికిమాలిన వేషాలు వేస్తున్నారు.

నిర్గమ 20:7 నీ యెలోహీం అయిన యావె నామమును వ్యర్థముగా నుచ్చరింపకూడదు;
యావె తన నామమును వ్యర్థముగా నుచ్చరింపు వానిని నిర్దోషిగా ఎంచడు.

లేవీ 19:12 నా నామమునుబట్టి అబద్ధప్రమాణము చేయకూడదు; నీ యెలోహీం
నామమును అపవిత్రపరచకూడదు; నేను యావెను.

లేవీ 22:32 నా పరిశుద్ధనామమును అపవిత్రపరచకూడదు, నేను ఇశ్రాయేలీయులలో నన్ను
పరిశుద్ధునిగా చేసికొందును;

లేవీ 24:16 యావె నామమును దూషించువాడు మరణశిక్ష నొందవలెను; సర్వసమాజము
రాళ్లతో అట్టి వానిని చావ గొట్టవలెను. పరదేశియేగాని స్వదేశియేగాని యావె నామమును
దూషించిన యెడల వానికి మరణశిక్ష విధింపవలెను.

ఈ హెబ్రీ పిచ్చి పుల్లయ్యలకు ఇంకో జబ్బు ఉంది: అదేమంటే.... వీళ్ళకి బైబిలు సరిపోదు
హెబ్రీ రబ్బీలు వ్రాసుకున్న తప్పుడు గ్రంథాలు చదువుతూ ఉంటారు. మొన్న ఒకడు ప్రసంగం
చేస్తూ ఎర్ర సముద్రాన్ని 12 పాయలుగా విడగొట్టాడంట. ఆ పన్నెండు పాయలు పన్నెండు
గోత్రాలంట. (70 పాయలుగా విడగొడితే 70 ఈతచెట్లు అని చెప్పతాడేమోమరి?) అది
బైబిల్లో లేదంట ఏదో ఒక బుక్ లో ఉందట. అంటే వీడికి నమ్మడానికి బైబిల్
సరిపోదన్నమాట. యూదులు తాలూమ్ అనే బుక్ లో మెస్సీయ గారి తల్లి అయిన మరియు
గురించి ఏమి వ్రాసుకున్నారో ముస్లిములు + హిందువులు తరచుగా చూపిస్తున్నారు. అది
కూడా వీరు నమ్ముతారా మరి? ఎంత థౌర్బాగానికి ఒడిగట్టిస్తున్నారు? ఎంత దరిద్రమైన స్థితి
ఇది? ఆయన పేరు యావె అని బైబిల్ చెపుతుంటే....

యాహ్వో అంటాడు, యహ్ వహ్ అంటాడు ఇంకొకడు, ఉచ్చరింపశక్యముకాని నామము అని
YHWH అని వ్రాసుకుంటారు. ఆయన ఉచ్చరింపలేని నామమును లేవీయులను ఎలా
ఉచ్చరించమని చెప్పాడు?

సంఖ్యా 6:27. అట్లు వారు ఇశ్రాయేలీయులమీద నా నామమును ఉచ్చరించుటవలన నేను వారిని ఆశీర్వదించెదను.

దేశసంచారులును మాంత్రికులును సహితం తండ్రి నామమును ఉచ్చరిస్తున్నారు. మరి వీళ్ళకేమి పోయేకాలం వచ్చింది?

=====

అ.కార్య 19:13 అప్పుడు దేశసంచారులును మాంత్రికులునైన కొందరు యూదులు శౌలు ప్రకటించు యషువ తోడు మిమ్మును ఉచ్చాటన చేయుచున్నానను మాట చెప్పి, దయ్యములు పట్టినవారిమీద సర్వాధికారి అయిన యషువ నామమును ఉచ్చరించుటకు పూనుకొనిరి.

ఒకానొకనాడు:

అలనాడు మోషేతో ప్రకటించిన నామము

యావె నామము యావె నామము

యావె నామము యావె నామము

యావె నామము సత్యమైనది

యావె నామము నిత్యమైనది

యావె నామము తరతరముల నామము

యావె నామము జ్ఞాపకార్థ నామము

అని పాటలు వ్రాసి పాటలు పాడి ఆ పాటలు రికార్డింగు చేసి ఇప్పుడు ఆ నామమునే పలుకకుండా ఎలోహీం వారు, అదోనై వారు అనీ అంటున్నారంటే... వీరు యెరూషలేము నుండి యెరికోకు దిగినవారా లేక యెరూషలేము నుండి సీయోనుకు ఎక్కినవారా? ఒకసారి గమనించండి.

యావె యే యషువ మెస్సీయగా శరీరము ధరించి మనుష్యుల మధ్యకు మానవునిగా
 వచ్చినవాడు అని బల్లగుద్ది బోధించనవ్వకై, పత్రికలలో సవాల్ చేసి ప్రకటించినవాడు
 ఎదురుతిరిగి ఒక పనికిమాలిన వెదవతో జతకట్టి ఇప్పుడు యషువ దేవుడు కాడు కేవలం
 కుమారుడు మాత్రమే అంటూ దిగజారి సున్నతి తప్పు అని అనేకసార్లు మాట్లాడిన పెద్దమనిషి
 ఇప్పుడు సున్నతి సున్నతి అంటూ పిచ్చి పిచ్చి ప్రేలాపనలు ప్రేలుతూ మాట్లాడుతున్నాడంటే...
 అప్పుడున్న ఆత్మ తప్పా లేక ఇప్పుడు అతను ఉన్న స్థితి తప్పా ఆలోచించండి. నా దగ్గర
 ఉన్నప్పుడు సింహంలా ఉన్నాడు ఇప్పుడు కుక్కలా ఒకడి క్రింద బానిసగా బ్రతుకుతున్నాడు.
 (జూడాయిజం అంటేనే బానిస బ్రతుకు, అది మోయలేని కాడి) యషువ మెస్సీయ దానిని
 చావబాది దాని నుండి మనలను విమోచించాడు. వీళ్ళు కొవ్వు ఎక్కి కొట్టుకుని ఆ
 బానిసత్వంలో చిక్కుకున్నారు.
 తోరా (ధర్మశాస్త్రం) నుండి ఆయన మనలను విమోచిస్తే వీళ్ళేమో తోరా, తోరా అంటూ
 సాతాను గాడి తూరలో దూరారు.
 ఆత్మ వెలుగును పోగొట్టుకుని కొవ్వొత్తుల వెలుగులో బ్రతుకుతున్నారు. ఇక ఎంతసేపు
 పండుగలు పబ్బాలు అంటూ పీకలదాకా మెయ్యడమే సరిపోతుంది. సత్యసువార్తను ఏనాడో
 వదిలేసారు. చెత్త బోధలు చేస్తూ సతికిలబడి ఉన్నారు.
 విశ్వాసులారా! మోసపోకండి. ఎలోహీం వారు, అదోనై వారు అని వారు ఏదో యెలోహీం ని
 ఘనపరిచేస్తున్నట్లు ఇస్తున్న కటింగులు చూసి మోసపోకండి. మిమ్ములను ఆల్రడీ యెలోహీం
 నామమును ఉచ్చరించకుండా నాశనం చేసేసారు. హృదయంలో జూడాయిజం పెట్టుకుని
 (అందుకే వీళ్ళకి సున్నతి అవసరం అయ్యింది) పైకి మాత్రం యషువ మెస్సీయను నమ్మినట్లు
 నటిస్తున్నారు. అదీ మీకు తెలియదు. వీళ్ళ బోధంతా బండ మీద సర్పపు బోధ. అంత

ప్రమాదం. వాళ్ళ నటన చూసి మోసపోకండి. యూదులు సూపర్ యాక్టర్స్ (యెహెజ్కేల్ 33:31-33) వాళ్ళ అంతరంగం ఏమిటో చూడగలిగే ఆత్మను పొందుకోండి (అ.కార్య 13:6-10). గింజలు పొట్టు ఒకేరకంగా ఉంటాయి. దానిని వేరు చేసేది నీరు (పరిశుద్ధాత్మ) మాత్రమే..గనుక కనిపెట్టి మీ రక్షణను కాపాడుకోండి. యూదయా బోధల్లోకి వెళ్లి నరకానికి పోకండి. షలోం.

యషువ మెస్సీయ మహిమగల పరిచర్యలో

బ్రదర్: ఐజక్ ఇ. కుసుమ

98493 85038

Isaac E. Kusuma